



சுருக்கம்

சிறுபான்மையினர் நலன் - கல்வி நிறுவனங்களுக்கு மதச்சார்பு சிறுபான்மையினர் அந்தஸ்து (Religious Minority Status) காலம் குறிப்பிடப்படாமல் நிரந்தரச் சான்றிதழாக வழங்க - ஆணைகள் வெளியிடப்படுகிறது.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நல(சிந1)த்துறை

அரசாணை (நிலை) எண்.17

நாள் 02.02.2024

திருவள்ளூர் ஆண்டு 2055

சோபகிருது - தை-19

படிக்கப்பட்டது:

1. அரசாணை (நிலை) எண்.109, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நல(சிந1)த்துறை, நாள் 29.12.2022.
2. சிறுபான்மையினர் நல இயக்குநரின் கடித ந.க. எண்.பி4/188/2024, நாள் 22.01.2024.

ஆணை:

மேலே முதலாவதாகப் படிக்கப்பட்ட அரசாணையில் அதிகாரம் பெற்ற குழுவின் (Empowered Committee) ஒப்புதலின் பேரில் இத்துறையின் மூலம் கல்வி நிறுவனங்களுக்கு சிறுபான்மையின அந்தஸ்து (Minority Status) வழங்க ஆணை வெளியிடப்பட்டது. இவ்வரசாணையில் கல்வி நிறுவனங்களுக்கு சிறுபான்மையின அந்தஸ்து வழங்க கால அளவு ஏதும் குறிப்பிடப்படவில்லை. எனினும், அதிகாரம் பெற்ற குழுவின் ஒப்பதலின் அடிப்படையில் சிறுபான்மையினர் நல இயக்கம் மூலம் புதிய / புதுப்பித்தலுக்கு சிறுபான்மையின அந்தஸ்து சான்றிதழ் ஐந்து ஆண்டுகளுக்கு வழங்கப்பட்டு வருகிறது.

2. 09.01.2024 அன்று நடைபெற்ற சிறுபான்மையினர் நலன் குறித்த ஆலோசனைக் கூட்டத்தில் மாண்புமிகு தமிழ்நாடு முதலமைச்சர் அவர்கள் பின்வரும் அறிவிப்பினை வெளியிட்டார்:-

"மாநில அரசால் கல்வி நிறுவனங்களுக்கு வழங்கப்படும் மதச்சார்பு சிறுபான்மையின (Religious Minority) அந்தஸ்து சான்றிதழ் தற்போது ஐந்து ஆண்டுகளுக்கு வழங்கப்பட்டு வருகிறது. இனிவருங்காலங்களில் இச்சான்றிதழ் காலம் குறிப்பிடப்படாமல் நிரந்தரச் சான்றிதழாக வழங்கப்படும்"

3. மேலே இரண்டாவதாகப் படிக்கப்பட்ட கடிதத்தில், சிறுபான்மையினர் நல இயக்குநர் அவர்கள் தற்போது மாண்புமிகு தமிழ்நாடு முதலமைச்சர் அவர்களால் சிறுபான்மையினர் கல்வி நிறுவனங்களுக்கான மதச்சார்பு சிறுபான்மையின அந்தஸ்து (Religious Minority Status) காலம் குறிப்பிடாமல் நிரந்தரச் சான்றிதழாக வழங்கப்படும் என அறிவிப்பு வெளியிடப்பட்டதைத் தொடர்ந்து, இனி வரும் காலங்களில் மதச்சார்பு சிறுபான்மையின அந்தஸ்து (Religious Minority Status) கோரி விண்ணப்பிக்கும் கல்வி நிறுவனங்களுக்கு மேலே முதலாவதாகப் படிக்கப்பட்ட அரசாணையில் குறிப்பிட்டுள்ள வழிமுறைகளை பின்பற்றியும் மேலும் சில நிபந்தனைகளுக்குட்பட்டும் காலம் குறிப்பிடப்படாமல் மதச்சார்பு சிறுபான்மையின (Religious Minority) அந்தஸ்து நிரந்தரச் சான்றிதழாக வழங்க உரிய அரசாணை வெளியிடுமாறு அரசைக் கோரியுள்ளார்.

4. மாண்புமிகு முதலமைச்சர் அவர்களின் அறிவிப்பினை செயல்படுத்தும் விதமாக மேற்காணும் சிறுபான்மையினர் நல இயக்குநரின் கருத்துருவினை அரசு நன்கு கவனமுடன் பரிசீலனை செய்து, முதலாவதாகப் படிக்கப்பட்ட அரசாணையில் உள்ள வழிமுறைகள் மற்றும் பின்வரும் நிபந்தனைகளைக் குறிப்பிட்டு இனிவருங்காலங்களில் கல்வி நிறுவனங்களுக்கு மதச்சார்பு சிறுபான்மையின அந்தஸ்து (Religious Minority Status) காலம் குறிப்பிடப்படாமல் நிரந்தரச் சான்றிதழாக வழங்க அரசு ஆணையிடுகிறது. இந்த நிபந்தனைகளை தொடர்புடைய துறை இயக்ககம் / துறை தலைமை சரிபார்க்க வேண்டும்.

- i. கல்வி நிறுவனங்களின் நோக்கம் சம்பந்தப்பட்ட மதச்சார்பு சிறுபான்மையினர் (Religious Minority) நலனை மேம்படுத்துவதாகவும்

மற்றும் சம்மந்தப்பட்ட சிறுபான்மையினத்தவரின் நலனுக்கு பயனளிக்கத்தக்கதாகவும் இருத்தல் வேண்டும்.

- ii. அக்கல்வி நிறுவனங்கள் சிறுபான்மையினரால் நிறுவப்பட்டிருக்க வேண்டும். அவை அந்த மதச்சார்பு (Religious Minority) சிறுபான்மையினத்தைச் சார்ந்த உறுப்பினர்களால் மட்டுமே தொடர்ந்து நிர்வகிக்கப்பட வேண்டும்.
- iii. சிறுபான்மையினர் கல்வி நிறுவனங்களை நிர்வகிக்கும் (Trust/Society) அறக்கட்டளை அறங்காவலர்கள் அல்லது நிர்வாக அமைப்பின் உறுப்பினர்கள் அனைவரும் சம்பந்தப்பட்ட சிறுபான்மையினத்தைச் சார்ந்தவர்களாக மட்டுமே இருத்தல் வேண்டும்.
- iv. நிரந்தரச் சிறுபான்மையின அந்தஸ்து சான்றிதழ் பெற்ற பின்னர் கல்வி முகமையின் ஒப்பாவணத்தில் மேற்கொள்ளப்படும் திருத்தம் மற்றும் நிர்வகிக்கும் அறக்கட்டளை அறங்காவலர்கள் அல்லது நிர்வாக அமைப்பின் உறுப்பினர்களின் மாற்றம் ஆகிய விவரங்கள் அக்கல்வி நிறுவனத்தால் மூன்று மாதங்களுக்குள் இணைய தளத்தில் பதிவேற்றம் செய்யப்பட வேண்டும்.
- v. ஒவ்வொரு ஆண்டும் தொடர்புடைய கல்வி நிறுவனம் அனுமதிக்கப்பட்ட மாணவர்களின் விவரங்களை (EMIS / UMIS தரவுகள்) நவம்பர் மாத இறுதிக்குள் சுய உறுதிமொழி (Self Declaration) மூலம் இணைய தளத்தில் பதிவேற்றம் செய்ய வேண்டும்.

(ஆளுநரின் ஆணைப்படி)

ரீட்டா ஹரீஷ் தக்கர்
அரசுச் செயலாளர்

பெறுநர்

அரசு தலைமைச் செயலாளர்,

சென்னை-9.

அரசு முதன்மைச் செயலாளர்,

உயர்கல்வித்துறை, சென்னை-9.

அரசு செயலாளர்,

பள்ளிக் கல்வித்துறை, சென்னை-9.

அரசு கூடுதல் தலைமைச் செயலாளர்,
 மருத்துவம் - மக்கள் நல்வாழ்வுத்துறை, சென்னை-9.
 அரசு கூடுதல் தலைமைச் செயலாளர்,
 கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை,
 சென்னை-9.
 அரசு செயலாளர்,
 சட்டத்துறை, சென்னை-9.
 வேளாண்மை உற்பத்தி ஆணையர் மற்றும்
 அரசு முதன்மைச் செயலாளர்,
 வேளாண்மை - உழவர் நலத்துறை, சென்னை-9.
 இயக்குநர், சிறுபான்மையினர் நலன்,
 சென்னை-5.

நகல்

மாண்புமிகு முதலமைச்சர் அலுவலகம், சென்னை-9.
 மாண்புமிகு சிறுபான்மையினர் நலன் மற்றும்
 வெளிநாடு வாழ் தமிழர் நலத்துறை அமைச்சர்
 அவர்களின் சிறப்பு நேர்முக உதவியாளர், சென்னை-9.
 செயலாளர் அவர்களின் முதுநிலை முதன்மை தனிச் செயலர்,
 பிற்படுத்தப்பட்டோர், மிகப்பிற்படுத்தப்பட்டோர் மற்றும்
 சிறுபான்மையினர் நலத்துறை, சென்னை-9.
 இருப்பு கோப்பு / உபரி நகல்

// ஆணைப்படி அனுப்பப்படுகிறது //

சுயன்
 01/02/2024
 பிரிவு அலுவலர்
 சி
 வி